

**ഹയർ സെക്കന്ററി വിദ്യാഭ്യാസവകുപ്പ്, തിരുവനന്തപുരം**  
**റീജിയണൽ ഡെപ്യൂട്ടി ഡയറക്ടറുടെ നടപടിക്രമം**

നം:-റ്റി.ആർ.ഒ.10/8760/15/ഹ.സെ.വി.വ

തീയതി:16-09-2015

**സർക്കുലർ**

വിഷയം:-ഐ.ഇ.ഡി സ്കോളർഷിപ്പ് - 2015 - 2016 അപേക്ഷ ക്ഷണിക്കുന്നത് സംബന്ധിച്ച് സൂചന :-ഐ.ഇ.ഡി/73366/15/ഡി.പി.ഐ തീയതി 16-09-2015

തിരുവനന്തപുരം റീജിയണൽ ഡെപ്യൂട്ടി ഡയറക്ടർ ആഫീസിനു കീഴിൽ വരുന്ന തിരുവനന്തപുരം, കൊല്ലം എന്നീ ജില്ലകളിലെ ഗവൺമെന്റ് എയ്ഡഡ് ഹയർ സെക്കന്ററി സ്കൂളുകളിൽ നിന്നും 2015 - 2016 അധ്യായന വർഷത്തേക്കുള്ള ഐ.ഇ.ഡി. സ്കോളർഷിപ്പിന് അപേക്ഷ ക്ഷണിക്കുന്നു. 40% -മോ അതിൽ കൂടുതലോ വൈകല്യം ഉള്ള വിദ്യാർത്ഥികൾക്കാണ് സ്കോളർഷിപ്പിന് അർഹത. ലേണിങ് ഡിസ്എബിലിറ്റി വിഭാഗത്തിൽപ്പെട്ട വിദ്യാർത്ഥികളുടെ അപേക്ഷകൾ പരിഗണിക്കുന്നതല്ല.

**ഹാജരാക്കേണ്ട രേഖകൾ**


- 1) വിദ്യാർത്ഥിയുടെ 40% ൽ കുറയാതെയുള്ള വൈകല്യം തെളിയിക്കുന്ന മെഡിക്കൽ ബോർഡിൽ നിന്നുള്ള സർട്ടിഫിക്കറ്റിന്റെ സാക്ഷ്യപ്പെടുത്തിയ പകർപ്പ്.  
ഗവൺമെന്റ് സ്കൂളുകളിൽ നിന്നും ബന്ധപ്പെട്ട പ്രിൻസിപ്പാൾമാർ സാക്ഷ്യപ്പെടുത്തിയതും എയ്ഡഡ് സ്കൂളുകളിൽ നിന്നും ഗസറ്റഡ് റാങ്കിലുള്ള ഒരുദ്യോഗസ്ഥനെക്കൊണ്ട് സാക്ഷ്യപ്പെടുത്തിയതുമായ സർട്ടിഫിക്കറ്റുകളുമാണ് ഹാജരാക്കേണ്ടത്.
- 2) വിദ്യാർത്ഥി ഐ.ഇ.ഡി വിഭാഗത്തിലാണ് അഡ്മിഷൻ എടുത്തിട്ടുള്ളത് എന്നതിന്റെ രേഖ(Verification Report)( പ്രിൻസിപ്പാൾ സാക്ഷ്യപ്പെടുത്തിയത്)
- 3) എസ്.എസ്.എൽ.സി സർട്ടിഫിക്കറ്റിന്റെ പകർപ്പ് (പ്രിൻസിപ്പാൾ സാക്ഷ്യപ്പെടുത്തിയത്)
- 4) വിദ്യാർത്ഥിയുടെ UID Code
- 5) സ്കൂളിന്റെ UDISE Code
- 6) സ്കൂൾ കോഡ്
- 7) എസ്.ബി.റ്റി/എസ്.ബി.ഐ ബാങ്കുകളിൽ നിന്നും വിദ്യാർത്ഥിയുടെ പേരിലെടുത്ത സേവിംഗ്സ് അക്കൗണ്ട് പാസ് ബുക്കിന്റെ 1-ാമത്തെ പേജിന്റെ സാക്ഷ്യപ്പെടുത്തിയ പകർപ്പ്
- 8) ഇതോടൊപ്പം ചേർത്തിട്ടുള്ള മാതൃകയിൽ വിദ്യാർത്ഥികളുടെ വിശദാംശങ്ങളടങ്ങിയ ഷീറ്റ്

പാസ് ബുക്കിലെ അക്കൗണ്ട് നമ്പർ, ഐ.എഫ്.എസ് കോഡ്, ബ്രാഞ്ച് എന്നിവ സുവ്യക്തമായിരിക്കണം. വ്യക്തമല്ലാത്ത വിശദാംശങ്ങൾ പേനകൊണ്ട് രേഖപ്പെടുത്തി സാക്ഷ്യപ്പെടുത്തേണ്ടതാണ്. അവ്യക്തവും തെറ്റായതുമായ വിവരങ്ങൾ നൽകി ഐ.ഇ.ഡി വിദ്യാർത്ഥിക്ക് കിട്ടേണ്ടുന്ന ആനുകൂല്യം യഥാസമയം ലഭിക്കാത്ത പക്ഷം ബന്ധപ്പെട്ട പ്രിൻസിപ്പാൾ ഉത്തരവാദിയായിരിക്കുന്നതാണ്.

വിദ്യാർത്ഥികളുടെ വിശദാംശങ്ങൾ ലഭ്യമാക്കുന്ന ഷീറ്റിൽ പ്രിൻസിപ്പാളിന്റെയും ബന്ധപ്പെട്ട അധ്യാപകന്റെയും മൊബൈൽ/ഫോൺ നമ്പർ ചേർക്കേണ്ടതാണ്. അർഹരായ വിദ്യാർത്ഥികളുടെ റിന്യൂവൽ അപേക്ഷകൾ ബന്ധപ്പെട്ട പ്രിൻസിപ്പാൾമാർ ഇതോടൊപ്പം ലഭ്യമാക്കിയിട്ടുള്ള മാതൃകയിൽ 2015 സെപ്റ്റംബർ 23 ന് മുമ്പായും ഫ്രഷ് അപേക്ഷകൾ ഒക്ടോബർ 10 ന് മുമ്പായും തിരുവനന്തപുരം മേഖല ഹയർ സെക്കന്ററി ഡെപ്യൂട്ടി ഡയറക്ടറുടെ കാര്യാലയത്തിൽ സമർപ്പിക്കേണ്ടതും, മേൽ വിവരങ്ങൾ എക്സൽ ഫോർമാറ്റിൽ [rddtvm@gmail.com](mailto:rddtvm@gmail.com) എന്ന ഇ-മെയിലിൽ അയക്കേണ്ടതുമാണ്. ഫോർമാറ്റ് ഇതോടൊപ്പമുള്ള അറ്റാച്ച്മെന്റ് ഡൗൺലോഡ് ചെയ്ത് പരിശോധിക്കേണ്ടതാണ്.

ബന്ധപ്പെട്ട സ്കൂൾ പ്രിൻസിപ്പാൾമാർ യഥാസമയം, പൂർണ്ണമായ പ്രൊപ്പോസൽ തപാൽ മുഖാന്തിരവും, ഇ-മെയിൽ മുഖാന്തിരവും റീജിയണൽ ഡെപ്യൂട്ടി ഡയറക്ടർക്ക് സമർപ്പിക്കേണ്ടതാണ്. സ്കോളർഷിപ്പിന്റെ പ്രൊപ്പോസൽ സമർപ്പിക്കുന്നകാര്യത്തിൽ പ്രിൻസിപ്പാൾമാർ വ്യക്തിപരമായ താല്പര്യം കാണിക്കേണ്ടതാണ്.



  
 റീജിയണൽ ഡെപ്യൂട്ടി ഡയറക്ടർ